

# निवेश के साथ बीमा बहुत ज़रूरी : मनिन्द्र सूद

जालंधर, 17 जून (सुमित दुग्गल) : डी.एल.एफ. प्रमेरिका लाइफ इंश्योरेंस कंपनी लिमिटेड (डीपीएलआई) ने आज पंजाब के बाजार में अपनी सफलता और इस क्षेत्र के प्रति अपनी निरंतर प्रतिबद्धता के संबंध में जानकारी दी और बताया कि वे निवेश के साथ-साथ बीमा कराने में ज्यादा ध्यान देते हैं। डीपीएलआई चंडीगढ़ समेत पंजाब के 18 शहरों में मौजूद है और इनमें जालंधर, अमृतसर, लुधियाना, बठिंडा, अबोहर, पटियाला और मोगा आदि शहर हैं। पंजाब में कंपनी के प्रदर्शन से संबंधित ताज़ा जानकारी देते हुए डीपीएलआई के एकजीक्यूटिव वाइस प्रेसीडेंट प्रमुख एजेंसी सेल्स श्री मनिन्द्र सूद ने कहा, पंजाब में हमें अपने ग्राहकों से जो अनुकूल प्रतिक्रिया मिली है उससे हम लोग बेहद खुश हैं और प्रेरित हुए हैं। उन्होंने बताया कि 31 मई 2010 तक हम लोगों ने करीब 26,500 पॉलिसियां जारी की हैं उनमें से लगभग 11000 पॉलिसियां पंजाब के हमारे कार्यालयों से जारी की गई हैं। 31 मई 2010 की स्थिति के अनुसार भारत में



डी.एल.एफ. बीमा कंपनी के अधिकारी प्रेस को संबोधित करते हुए। (छाया : जी.पी. सिंह)

डीपीएलआई के नए कारोबार के प्रीमियम का 47 प्रतिशत पंजाब क्षेत्र में आता है। जालंधर शाखा की उपलब्धियों के बारे में खास तौर पर बताते हुए श्री सूद ने कहा कि अपने जालंधर शाखा कार्यालय की शुरुआत हमने ठीक एक साल पहले 17 जून 2010 को की थी। पिछले एक साल में यह शाखा काफी मज़बूत हुई है और 31 मई

2010 की स्थिति के मुताबिक हमारे कुल कारोबार का 17 प्रतिशत से ज्यादा पंजाब में होता है। हमारे पास 223 लाइफ एसोसिएशन की मजबूत टीम है जो हमें अपने ग्राहकों से मिलने में हमारी सहायता करते हैं। हमें यकीन है कि सेवा उत्कृष्टता पर अपने फोकस से हम आगे बढ़ते हुए और भी सफलताएं हासिल करेंगे।